

14-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - తండ్రి నుండి ఆశీర్వాదాలు తీసుకునేందుకు, సేవ చేయు నుపుత్రులై
అందరికీ సుఖమునివ్వండి, ఎవ్వరికీ దుఃఖమునివ్వకండి ”

ప్రశ్న:- ధర్మరాజు శిక్షల నుండి విడుదలయ్యేందుకు ఏ ఈశ్వరీయ నియమాల పై గమనముంచాలి ?

సమా:- ఎప్పుడూ ఈశ్వరుని ముందు ప్రతిజ్ఞ చేసి, ఆ ప్రతిజ్ఞను అవజ్ఞ చేయరాదు(ఉల్లంఘించరాదు). ఎవ్వరికైనా దుఃఖమిచ్చుట, కోపపడుట, విసిగించుట ఇటువంటి నడవడికల వలన ఈశ్వరుని పేరును అప్రతిష్ఠ పాలు చేసినట్లవుతుంది. కావున వారు చాలా శిక్షలను అనుభవించవలసి వస్తుంది. అందువలన ఇటువంటి కర్మలు ఏవియూ చేయరాదు. మాయ ద్వారా ఎన్ని తుఫాన్లు వచ్చినా, జబ్బుతో బాధపడుతూ ఉండినా, రైటా-తప్పా అని బుద్ధి ద్వారా నిర్ణయించుకొని తప్పుడు కర్మల నుండి సదా సురక్షితంగా ఉండాలి.

పాట:- నా మనో ద్వారము వద్దకు ఎవరు వచ్చారు..... (కొన్ ఆయా మేరే మన్ కే ద్వారే.....)

ఓంశాంతి. ఓంశాంతి అని ఎవరన్నారు? బాప్ మరియు దాదా. మన పారలౌకిక తండ్రి పరమపిత పరమాత్మ శివుడని, ఈ బ్రహ్మ పిల్లలందరికీ అలాగే తండ్రి అని, ఇతనిని ప్రణామిత బ్రహ్మ అని అంటారని పిల్లలకు నిశ్చయమై ఉంటుంది. ఇంతమంది పిల్లలు ప్రణామిత బ్రహ్మకు తప్ప ఎవరికైనా ఉంటారా ? ప్రారంభములో ఇంతమంది లేరు. బేహద్ తండ్రి ఇతనిలో ప్రవేశమైనప్పుడు ఇతను దాదాగా అయిపోయాడు. ఈ దాదా స్వయంగా చెప్పున్నాడు - మీకు పారలౌకిక తండ్రి నుండి ఆస్తి లభిస్తుంది. పాత్రలు ఎల్లప్పుడూ తాత ఆస్తికి వారసులుగా ఉంటారు. వారి బుద్ధియోగము తాత వైపుకు వెళ్తుంది ఎందుకనగా దాదా(తాత) ఆస్తి పై వారికి హక్కు లభిస్తుంది. రాజులకు సంతానము కలుగుతే, ఇది మా పెద్దల ఆస్తి అని అంటారు. పెద్దల ఆస్తి పై వారికి హక్కు ఉండనే ఉంటుంది. మనము బేహద్ తండ్రి ద్వారా అత్యంత గొప్ప ఆస్తి అనగా స్వర్గ చక్రవర్తి పదవిని తీసుకుంటున్నామని పిల్లలైన మీకు తెలుసు. మనలను ఆ తండ్రి చదివిస్తున్నారు. మీరు ఇప్పుడు సన్ముఖములో కూర్చొని ఉన్నారు. సన్ముఖములో ఉన్న నషా కూడా నెంబరువారు పురుషార్థానుసారముగా ఉంటుంది. కొంతమంది హృదయములో చాలా ప్రేమ ఉంటుంది. మనము అత్యంత ఉన్నతమైన భగవంతునికి ఈ సాకార మాతా-పితల ద్వారా వారసులుగా అవుతాము. అనంతమైన తండ్రి చాలా మధురమైనవారు. వారు మనలను రాజ్య పదవికి అర్హులుగా చేస్తున్నారు. మాయ పూర్తి అనర్హులుగా చేసేసింది. నిన్న బాబాను కలుసుకొనుటకు ఎవరో వచ్చారు. కానీ వారికి ఏమియూ తెలియదు. వీరంతా బ్రహ్మకుమారులు అని తెలిపినారు. మీరు కూడా బ్రహ్మ పిల్లలు లేక శివుని పిల్లలు కదా అని వారిని అడిగారు, అందుకు వారు అవును అని అన్నారు. కేవలము చెవులతో విని అన్నారు, కానీ హృదయములో కూర్చోలేదు. సత్యముగా మేము వారి పిల్లలమే అనే బాణము తగలలేదు. ఇతను(బ్రహ్మ) కూడా వీరి బిడ్డనే. వారసత్వము తీసుకుంటున్నాడు. ఇలా బుద్ధిలో చాలా తక్కువగా ధారణ అయ్యే పిల్లలు చాలా మంది ఇక్కడ కూడా ఉన్నారు. వారి బుద్ధిలో చాలా కొద్దిగా కూర్చుంటుంది. అటువంటి వారిలో ఆ సంతోషము, ఆత్మీయత కనిపించవు. లోపల అపారమైన సంతోషముండాలి. అది ముఖము పై కనిపించాలి. ఇప్పుడు ప్రేయసులైన మీకు జ్ఞాన శృంగారము జరుగుతోంది. మనము ఆ ప్రేయసునికి ప్రేయసులమని మీకందరికీ తెలుసు. ఒక రైతు కూతురు కథ ఉంది కదా. ఒక రాజు ఒక రైతు కూతురిని తీసుకొని వస్తాడు. కానీ ఆమెకు సంతోషము కలుగలేదు. అందువలన ఆమెను మరలా పల్లెలో విడిచిపెట్టి వచ్చాడు. నీకు రాజ్య పదవికి అర్హత లేదు అని చెప్పాడు. ఇచ్చట కూడా తండ్రి శృంగారము చేస్తున్నారు. భవిష్యత్తులో మహారాణిగా కండి అని అంటున్నారు. పట్టపు రాణులుగా చేసేందుకు కృష్ణుడు

ఎత్తుకుపోయాడని అంటారు. వారికి అర్థము కొంచెము కూడా తెలియదు. అందరూ అధర్మయుక్త మనస్సు గలవారే. ప్రపంచము ఇలాగే నడుస్తూ ఉందని భావిస్తారు. ఇది స్వాభావికమని అంటారు. చాలా మంది మందిరాలకు కూడా వెళ్లరు. శాస్త్రాలు మొదలైనవాటిని కూడా నమ్మరు. ప్రభుత్వము వారు కూడా ధర్మాన్ని అంగీకరించరు. భారతదేశము ఏ ధర్మానికి చెందినది ? ఇప్పుడు ఏ ధర్మముంది ? ఈ విషయాలు తెలియనే తెలియవు. ఇప్పుడు పిల్లలైన మీరు ధైర్య కులానికి చెందినవారు. ఎలాగైతే వారు క్రైస్తవులో, అలా మీరు బ్రాహ్మణ కులానికి చెందినవారు. తండ్రి అంటున్నారు - నేను మిమ్ములను మొట్టమొదట పతితులైన శూద్రుల నుండి బ్రాహ్మణులుగా తయారు చేస్తాను. పావనంగా అవుతూ-అవుతూ మళ్ళీ 21 జన్మలకు మీరు ధైర్య సంప్రదాయము వారిగా అవుతారు. ధైర్య ఒడిలోనికి వెళ్తారు. ఇంతకు మునుపు ఆసురీ ఒడిలో ఉండినారు. ఆసురీ ఒడి నుండి ఈశ్వరీయ ఒడిలోకి వచ్చారు. ఒకే తండ్రి పిల్లలంతా పరస్పరము నోదరీ - నోదరులవుతారు. ఇది అద్భుతమైనది. మాది బ్రాహ్మణ కులమని అందరూ అంటారు. కానీ మనము శ్రీమతమును అనుసరించాలి. అందరికీ సుఖముగివ్వాలి, మార్గమును చూపాలి. ప్రపంచములో ఎవ్వరూ బేహద్ తండ్రి నుండి బేహద్ వారసత్వమును ఎలా తీసుకోవాలని వారి నోటితో అడగరు. మీకు అనంతమైన తండ్రి లభించారు. మీరు మాత్రమే వారి పిల్లలుగా అయ్యారు. కల్లక్రితం ఎవరైతే వారి నుండి వారసత్వము తీసుకున్నారో, వారే మళ్ళీ వచ్చి తీసుకుంటారని బుద్ధి ద్వారా తెలుసుకుంటారు. ఏ కొద్దిగా బుద్ధిలో ఉన్నా ఎప్పుడో ఒకప్పుడు వచ్చి చేరుకుంటారు. ఎంతో కొంత తీసుకునేందుకే వస్తారు. మీకు కూడా నెంబరువారుగా తెలుసు. పవిత్రమగుటకు ఈ రోజు వస్తారు, రేపటి రోజు మళ్ళీ పతితులుగా అయిపోతారు. చెడు సాంగత్యము వలన మర్చిపోతారు. తండ్రివారుగా తయారై తండ్రిని వదిలితే చాలా పాపాత్ములుగా అయిపోతారు. ఎవరినైనా ఖూనీ చేసినా, ఆ పాపము దీని ముందు చాలా చిన్నది. తండ్రివారై విడాకులిస్తే, ప్రతిజ్ఞ చేసి మరలా వికారులుగా అయిపోతే వారికి చాలా పాపం అంటుకుంటుంది. అజ్ఞాన కాలములో మనుష్యులకు సాధారణంగా కోపము ఉంటుంది. ఇచ్చట మీరు ఎవరినైనా కోపడితే 100 రెట్లు శిక్ష అనుభవిస్తారు. స్థితి చాలా దిగజారిపోతుంది. ఎందుకనగా ఈశ్వరుని ఆజ్ఞను పాలన చేయలేదు. ధర్మరాజు ఆజ్ఞ - పవిత్రంగా అవ్వండి. మీరు ఈశ్వరుని వారై, వారి ఆజ్ఞను ఏ కొంచెము ఉల్లంఘించినా 100 రెట్లు దండన పెరుగుతుంది. సృష్టికర్త వారొక్కరే. బ్రహ్మ-విష్ణు -శంకరులు వారి రచనే. ధర్మరాజు కూడా వారి సృష్టి. ధర్మరాజు రూపమును కూడా బాబా సాక్షాత్కారము చేయిస్తారు. అప్పుడు మీకు సిద్ధము చేసి చూపిస్తారు - కోపపడను, ఎవ్వరికీ దుఃఖమివ్వను అని ప్రతిజ్ఞ చేసి వీరికి దుఃఖమిచ్చావు, విసిగించావు..... ఇప్పుడు శిక్షలు అనుభవించు అని అంటారు. సాక్షాత్కారము చేయించకుండా శిక్షించరు. ఋజువు కావాలి కదా. నేను తండ్రిని వదిలి ఈ చెడు కర్మలు చేశానని వారికి కూడా తెలిసిపోతుంది. అవమానపరచినందున చాలామందికి ఆపదలు, కష్టాలు కలుగుతాయి. ఎంతోమంది అబలలు బంధనములోకి వచ్చేస్తారు. అవమానపరచిన వారి పై దండనలుంటాయి. అందువలన తండ్రి అంటున్నారు - అత్యంత పెద్ద పాపాత్మను చూడాలంటే ఇక్కడే చూడండి. చాకలి వద్దకు చాలా మైల పడిన, పాత వస్త్రాలు వచ్చినప్పుడు వాటిని బాది ఉతుకుతారు. పాతవైతే చిరిగిపోతాయి. ఇచ్చట కూడా దెబ్బలు సహించలేక వెళ్లిపోతారు. ఈశ్వరుని ఒడిలోనికి వచ్చి వారికి నిందింపజేసినట్లయితే శిక్షలు అనుభవించవలసి వస్తుంది. పాట్లని తీసుకొని వచ్చే బ్రాహ్మణి పై చాలా పెద్ద బాధ్యత ఉంది. పాట్లలో ఏ ఒక్కరైనా, చేయి వదిలేసి వికారిగా అయితే ఆ పాపము వారిని తీసుకొచ్చే వారి పై ఉంటుంది. అటువంటివారిని ఇంద్రసభలోకి తీసుకొని రాకూడదు. పుష్కరాగము, నీలం అనే అష్టరసల కథ కూడా ఉంది కదా. ఇంద్రసభలోకి ఎవరినో రహస్యంగా తీసుకొని వస్తే ఇంద్రసభలో దుర్వాసన రావడం మొదలయ్యింది. అప్పుడు తీసుకొని వచ్చిన వారికి శిక్ష పడింది. ఈ విధమైన కథలు కొన్ని ఉన్నాయి. అలా తీసుకొచ్చిన ఆమె రాయిగా మారిపోయింది. బాబా పారసనాథునిగా

తయారు చేస్తారు. అవజ్ఞ చేస్తే రాయిగా అయిపోతారు. రాజ్యము పొందుకునే సౌభాగ్యాన్ని పోగొట్టుకుంటారు. ఎవరో నిరుపేదను ఒక రాజు దత్తు తీసుకుంటారనుకోండి. అతడు అనర్హునిగా ఉంటే రాజు వెళ్లగొడితే అప్పుడు ఏమవుతుంది? మరలా నిరుపేదగానే అయిపోతాడు. ఇచ్చట కూడా అలాగే జరుగుతుంది. తర్వాత చాలా దుఃఖము అనుభవమౌతుంది. అందువలన తండ్రి అంటున్నారు - ఎప్పుడూ ఏ అవజ్ఞనూ చేయకండి. తండ్రి(బ్రహ్మబాబా) సాధారణంగా ఉంటారు. అందువలన శివబాబాను మల్లిపోయి సాకారము బుద్ధిలోనికి వస్తుంది. పిల్లలైన మీకిప్పుడు శ్రీమతము లభిస్తున్నది. వికారాలకు వశమైనవారు ఇంద్రసభలో కూర్చోలేరు. ప్రతి సెంటరు ఒక ఇంద్రప్రస్థము. అచ్చట జ్ఞానవర్షము కురుస్తూ ఉంటుంది. నీలము, పుష్కరాగము అష్టరసల పేర్లు కదా. నీలమనగా ఒక రత్నము. పిల్లలకు ఈ పేర్లు పెడతారు. కొన్ని చాలా మంచి విలువైన రత్నాలుంటాయి. ఏ దోషమూ ఉండదు. కొన్ని వజ్రాలలో చాలా మచ్చలుంటాయి. కొన్ని చాలా ప్యూర్గా(శుద్ధంగా) ఉంటాయి. ఇచ్చట కూడా రత్నాలు నెంబరువారుగా ఉన్నారు. కొన్ని రత్నాలు చాలా విలువైనవారు. చాలా మంచి సేవ చేస్తున్నారు. కొంతమంది సర్వీసుకు బదులు డిస్ సర్వీసు చేస్తారు. గులాబి పుష్పాలకు, జిల్లేడు పుష్పాలకు ఎంత తేడా ఉంటుంది! రెండు పుష్పాలతోనూ శివుని పూజిస్తారు. మనలో కూడా పుష్పాలు ఎవరో మీకు తెలుసు. బాబా, మాకు మంచి మంచి పుష్పాలను పంపండి అని అందరూ వాలినే కోరుకుంటారు. ఎచ్చట నుండి తీసుకు రావాలి. రత్నజ్యోతి అనే పుష్పాలు సాధారణంగా ఉంటాయి. ఇది ఒక పూల తోట కదా. జ్ఞాన గంగలు కూడా మీరే. తండ్రి సాగరము వంటి వారు. ఈ(బ్రహ్మ) బ్రహ్మపుత్ర చాలా పెద్ద నది. కలకత్తాలో బ్రహ్మపుత్ర నది చాలా పెద్దగా ఉంటుంది. అచ్చట సాగరము, నదుల మేళా చాలా గొప్పగా జరుగుతుంది. బాబా జ్ఞానసాగరులు. ఇతను చైతన్య జ్ఞాన సాగరము. మీరు కూడా చైతన్య జ్ఞాన నదులు. అచ్చట ఉండేది నీటి గంగలు. వాస్తవానికి నదులకు పేర్లుంటాయి. కానీ మనుష్యులు(ఆసులీ సంప్రదాయస్థులు) ఇది కూడా మల్లిపోయారు. హరిద్వారములో గంగా నది ఒడ్డున చతుర్బుజుని చిత్రమును చూపిస్తారు. వారిని కూడా గంగ అని అంటారు. కానీ ఈ చతుర్బుజుడు ఎవరో ఎవ్వరికీ తెలియదు. ఈ సమయములో మీరు స్వదర్శన చక్రధారులుగా అవుతారు. మీరు సత్యమైన జ్ఞాన నదులు. అవి కేవలం నీటి నదులు. అచ్చటికి వెళ్లి స్నానము చేస్తారు. కానీ కొంచెము కూడా అర్థము చేసుకోరు. వారు దేవతలు అని భావిస్తారు. మనుష్యులకు ఎప్పుడూ 4-8 భుజాలుండవు. కొంచెము కూడా అర్థము చేసుకోరు. బాబా మనలను ఎలా తయారు చేస్తున్నారో మీకు తెలుసు. మనము నూరు శాతము తెలివిహీనులుగా ఉండేవారము, బాబా ఒడి తీసుకున్నందున మనము స్వర్గానికి అధికారులుగా అవుతాము. ఇచ్చట రాజులున్నా స్వర్గములోని సుఖానికి, ఇప్పుడున్న సుఖానికి రాత్రికి - పగలుకు ఉన్నంత తేడా ఉంది. మీలో కూడా కొంతమంది తండ్రిని అర్థము చేసుకోలేనివారుగా ఉన్నారు. కావున స్వయాన్ని కూడా అర్థము చేసుకోరు. నేను ఎంత సువాసనను ఇస్తున్నాను? అని పరిశీలించుకోవాలి. ఉల్టా-సుల్టాగా మాట్లాడడం లేదు కదా, కోపగించుకొనుట లేదు కదా? అని చెక్ చేసుకోవాలి. నడవడిక ద్వారా ఈ పుత్రుడు ఎలాంటివాడో బాబా వెంటనే తెలుసుకుంటాడు. సేవ చేయు పిల్లలు తండ్రికి చాలా ప్రియమైనవారు. అందరూ ఒకే విధమైనవారుగా ఉండరు. అందరి పై ఒకే రకమైన ప్రీతి ఉండదు. ఇటువంటి పిల్లలకు లోపలి నుండి స్వతహాగా ఆశీర్వాదాలు వెలువడుతూ ఉంటాయి. బాబా ఆజ్ఞలను పాటించని పిల్లల గురించి ఇలా అంటారు - అలాంటి పిల్లలు ఉండి దుఖపెట్టడముకన్నా మరణించుట మేలు. వారు ఎంతో అవమానపరుస్తారు. దీనిని తలవ్రాత అని అంటారు. ఎవరి భాగ్యములో ఏముందో వెంటనే తెలిసిపోతుంది. వీరు సుపుత్రులని, వీరు కుపుత్రులని బాబా తెలియజేస్తారు. బాబాను తెలుసుకోకపోతే భాగ్యములో వారసత్వము తీసుకొనుట లేకుంటే ఎవరేమి చేయగలరు? జ్ఞాన మార్గములోని నియమాలు చాలా కఠినమైనవి. తండ్రి పవిత్రముగా ఉండి పిల్లలు పవిత్రముగా అవ్వకపోతే ఆ పిల్లలకు హక్కు ఉండదు.

వారిని పిల్లలుగా భావించరు. మేము శివబాబాను వారసునిగా చేసుకుంటాము, బాబా మాకు 21 జన్మలకు లిటర్స్ ఇస్తారని అంటారు. అలాగని బాబా వద్దకు వచ్చి ఇక్కడే కూర్చోమని కాదు. గృహస్థ వ్యవహారములో ఉంటూ గృహస్థమును సంభాషణ కూడా చేయాలి కానీ సాక్షిగా ఉండాలి. మీ పిల్లలు మొదలైనవారందరినీ బాబా సంభాషిస్తారని కాదు. ఇటువంటి ఆలోచనలున్నవారు అలమటిస్తుంటారు. ఇచ్చట బాబా వద్ద చాలా పవిత్రత కావాలి. అపవిత్రులెవ్వరూ ఉండలేరు. పవిత్రంగా లేకుంటే రాతి బుద్ధి గలవారిగా అయిపోతారు. తండ్రి శాపమునివ్వరు. కానీ ఇది ఒక నియమము. తండ్రి అంటున్నారు - చాలా హెచ్చరికగా ఉండాలి. కర్మేంద్రియాలతో ఏదైనా పాపము చేస్తే చనిపోతారు. ఇది చాలా గొప్ప గమ్యము. బాబాకు పుత్రుడైన తర్వాత, బాబా పిల్లలైన తర్వాత లోపలి రోగమంతా పొంగుతుంది, కానీ భయపడరాదు. ఫలానా మందు మీ రోగమును బయటకు తెస్తుంది, భయపడకండి అని వైద్యులు కూడా అంటారు. అలాగే బాబా కూడా స్వయంగా చెప్తున్నారు - మీరు తండ్రివారుగా అయినప్పుడు మాయా రావణుడు ఇంకనూ ఎక్కువగా కలత పెడతాడు. చాలా తుఫాన్లు తీసుకొని వస్తాడు. ఇప్పుడు మీకు తప్పాపులు తెలుసుకొను బుద్ధి లభించింది. అందువలన ఇక మీదట తప్పు పని చేయరాదు. మనుష్యులది వినాశకాలములో విపరీతబుద్ధి. మీలో కూడా నెంబరువారు పురుషార్థానుసారము ప్రీతి బుద్ధి ఉంది. ప్రీతిబుద్ధి గలవారు తండ్రి సేవ చాలా బాగా చేస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఈశ్వరుని పిల్లలై వారి ఆజ్ఞలను కొంచెము కూడా అవజ్ఞ చేయరాదు. ఈ కర్మేంద్రియాలతో ఏ చెడు కర్మ చేయరాదు. ఉల్టా-సుల్టా మాటలను మాట్లాడరాదు. సుపుత్రులై తండ్రి ఆశీర్వాదాలను తీసుకోవాలి.
2. ట్రస్టీ(నిమిత్తము)గా ఉండి మీ గృహస్థ వ్యవహారమును సంభాషణ చేయాలి. జ్ఞాన మార్గములోని నియమాలను పూర్తిగా అనుసరించాలి. తప్పు-ఒప్పులను అర్థము చేసుకొని మాయతో చాలా హెచ్చరికగా ఉండాలి.

వరదానము:- “సత్సంగము ద్వారా ఆత్మిక రంగును వేసే(అంటించే)

సదా హర్షితంగా ఉండు డబల్ లైట్ భవ”

ఏ పిల్లలైతే తండ్రిని హృదయపూర్వకంగా సత్కమైన సాధిగా(స్నేహితునిగా) చేసుకుంటారో, వారికి సదా తండ్రి సాంగత్యమనే ఆత్మిక రంగు అంటుకొని ఉంటుంది. బుద్ధి ద్వారా సత్కమైన తండ్రి, సత్కమైన శిక్షకుడు, సత్కమైన గురువు సాంగత్యమును చేయుటే సత్సంగము. ఎవరైతే ఈ సత్సంగములో ఉంటారో, వారు సదా హర్షితంగా, డబల్ లైట్ గా ఉంటారు. వారికి ఏ విధమైన బరువు అనుభవము కాదు. వారు భర్తపూర్వగా(నిండుగా) ఉన్నట్లు, సంతోషాల గని జతలో ఉన్నట్లు, తండ్రిదంతా తమదైపోయినట్లు అనుభవం చేస్తారు.

స్లోగన్:- “మీ మధురమైన మాటలు, ఉమంగి - ఉత్సాహాల సహాయోగము ద్వారా

దుఃఖతులను(శక్తిహీనులను) శక్తివంతులుగా చేయండి”